

## ΤΗ ΙΑ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ

Μνήμη τοῦ Ἅγιου Ἀποστόλου Φιλίππου, ἐνὸς τῶν ἐπτὰ Διακόνων, καὶ τοῦ Ὁσίου Πατρὸς ἡμῶν Θεοφάνους τοῦ Ὄμοιογητοῦ, Ἐπισκόπου Νικαίας, τοῦ Ποιητοῦ καὶ Γραπτοῦ.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ίστῳ μεν Στίχους σ' καὶ ψάλλομεν Στιχηρὰ Προσόμοια τοῦ Ἀποστόλου τρία.

#### „Ηχος δ' Ο ἔξ ύψιστου κληθεὶς

Ο Διακόνοις ἐπτὰ κατειλεγμένος, ώς πλήρης σοφίας τε καὶ θείας χάριτος, διακονεῖν μάκαρ Φίλιππε, ταὶς τῶν Ἅγιων, ἅμα Στεφάνῳ χρείαις προκέχρισαι, ὅθεν ἀναιρούμενον, τοῦτον θεώμενος, ἐπὶ Σαμάρειαν ἔδραμες, προστάξει θεία, Θεοῦ τὸν Λόγον κηρύττων ἐνδοξε, καὶ καταυγάζων τοὺς ὑπάρχοντας, ἐν τῷ σκότει τὸ πρίν, οὓς ἐτέλεσας, διὰ Πνεύματος θείου, τῆς ἡμέρας υἱοὺς πάνσοφε.

Θεοσημείας χειρί σου τελουμένας, οἱ δῆμοι θεώμενοι, τυφλῶν ἀνάβλεψιν, καὶ παρειμένων ἀνόρθωσιν, καὶ ἀκαθάρτων, οὗπερ κατώκουν πνευμάτων δίωξιν, ἔξισταντο Φίλιππε, καὶ συνηλαύνοντο, πρὸς τὴν σωτήριον κάθαρσιν, ἔξ ἀπιστίας, πιστοὶ ἔξαίφνης ἀποδεικνύμενοι, ἄπερ ὁ θεῖος ώς ἀκήκοεν, Ἀποστόλων χορὸς ἐπευφραίνετο, ὅτι καὶ Σαμαρείας, ἡ πληθὺς Θεῷ προσήνεκται.

Ἄρμα τοῦ Λόγου ὑπάρχων Θεηγόρε, ἐφ' ἄρματος βλέψας τε, προσεποχούμενον, καὶ τὰς ζητήσεις ποιούμενον, τὸν τῆς Κανδάκης, φθάνεις εὐνοῦ χον τὸν ἀξιάγαστον, καὶ τούτῳ τὴν δήλωσιν, καὶ τὴν σαφήνειαν, τῶν ποθουμένων Μακάριε, καθυποδείξας, πείθεις τὴν θείαν αἰτῆσαι κάθαρσιν, ἥς μετασχόντα, θείον κήρυκα, ὁ παντουργός Θεὸς ἀπειργάσατο, πάσης Αἰθιοπίας, καὶ Μαρτύρων ἀκροθίνιον.

### Καὶ τοῦ Ὁσίου τρία

#### „Ηχος δ' Ως γενναῖον ἐν Μάρτυσιν

Αὔτοκίνητον ὄργανον, ταὶς πνοαὶς ὑπηρχούμενον, τοῦ Ἅγιου Πνεύματος ἐχρημάτισας, τῇ πυριφθόγγῳ γὰρ γλώττῃ σου, τὰ θεία ἐβρόντησας, καὶ κατέφλεξας ἐχθρῶν, δυσσεβῶν τὰ ζιζάνια, τῶν μὴ χρώμασιν, ὑλικοὶς προσκυνούντων τοῦ Κυρίου, καὶ Θεοῦ ἡμῶν τὸ εἶδος, καὶ τῆς ἀχράντου Μητρὸς αὐτοῦ.

Ως φωστὴρ διαυγέστατος, τῷ πυρσῷ τῶν δογμάτων σου, καταλάμπεις ἄπασαν τὴν ύφήλιον. Δαυτικῶς τὴν κινύραν σου, κινῶν ἐμελώδησας, τῶν Ἅγιων τοῦ Χριστοῦ, ἀξιέπαινα ἄσματα, καὶ ἔξέπεμψας, εἰς τὴν ἥπειρον πᾶσαν, διὰ τοῦτο, ἐδοξάσθης ἐπαξίως. Τερούμστα Θεόφανες.

Ίερέων ἐν τάγμασιν, Ἀσκητῶν ὄμηγύρεσι, καὶ χοροὶς Μαρτύρων σὺ καταλέλεξαι, ὑπὲρ Χριστοῦ μέχρις αἴματος, στερρῶς ἀνθιστάμενος, παρανόμου δικαστοῦ, διελέγχων ἀπόνοιαν, καὶ προστάγματι, ἀσεβοῦς Βασιλέως τῷ μετώπῳ, ώς ἐν τίτλῳ διεγράφης, σημειωθεὶς θεία χάριτι.

#### Δόξα... Καὶ νῦν... Θεοτοκίον

Ἀπορῷ καὶ ἔξισταμαι, τὶ ποιήσω ὃ ἄθλιος, ὅταν τέλος φθάση, τὸ τῆς ζωῆς μου λοιπόν, ποῦ μοὶ ὃ δρόμος ὁ ἄκαιρος; ποῦ τὰ ἀξιώματα; ποῦ ὁ πλοῦτος, ποῦ τρυφή; ποῦ ἡ δόξα ἡ πρόσκαιρος; ποῦ τῆς φύσεως, τὸ καινότατον ἄνθος; Άλλὰ δεῦρο, πρὸ τοῦ τέλους ὡς ψυχή μου, τὴ Θεοτόκω προσπέσωμεν.

#### Ἡ Σταυροθεοτοκίον

Τὸν ἀμνὸν καὶ ποιμένα σε, ἐπὶ ξύλου ώς ἔβλεψεν, ἀμνὰς ἡ κυήσασα ἐπωδύρετο, καὶ μητρικῶς σοὶ ἐφθέγγετο. Υἱὲ ποθεινότατε, πῶς ἐν ξύλῳ τοῦ Σταυροῦ, ἀνηρτήθης μακρόθυμε; πῶς τὰς χείρας σου, καὶ τοὺς πόδας σου Λόγε προσηλώθης, ὑπ' ἀνόμων καὶ τὸ αἷμα, τὸ σὸν ἐξέχεας Δέσποτα;

Απολυτίκιον τοῦ Αποστόλου „Ηχος γ'

Απόστολε Ἀγιε Φίλιππε, πρέσβευε τῷ ἐλεήμονι Θεῷ ἵνα πταισμάτων ἄφεσιν, παράσχῃ ταὶς ψυχὰς ἡμῶν.

### Καὶ τοῦ Ὁσίου Ἡχος πλ. δ'

Ορθοδοξίας Ὄδηγέ, εὐσεβίας διδάσκαλε καὶ σεμνότητος, τῆς οἰκουμένης ὁ φωστήρ, ἀρχιερέων θεόπνευστον ἐγκαλλώπισμα, Θεόφανες σοφέ, ταὶς διδαχαῖς σου πάντας ἐφώτισας, λύρα τοῦ Πνεύματος, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

## ΕΙΣ ΤΟΝ ΟΡΘΡΟΝ

Μετὰ τὴν συνίθη Στιχολογίαν, ἀναγινώσκονται οἱ Κανόνες, εἰς τῆς Ὁκτωήχου, καὶ τῶν Ἅγιων οἱ δύο παρόντες.

Ο Κανὼν τοῦ Ἀποστόλου, οὗ ἡ Ἀκροστιχίς.

Τὸ τοῦ Φιλίππου αἰνέσω κλέος.  
Ἰωσήφ.

Ωδὴ α' Ἡχος πλ. β'  
Ως ἐν ἡπείρῳ

Ταὶς φανοτάταις ἀκτίσι ταὶς τοῦ Χριστοῦ, ἀστραφθεὶς Θεότητος, κατὰ μέθεξιν σοφέ, φῶς ὥραθης δεύτερον πιστούς, Ἱερῶς φωταγωγῶν, ἔνδοξε Φίλιππε.

Ο ὑπερούσιος Λόγος οὐσιωθείς, ὅλον τὸ ἡμέτερον, Ἱερὸν σὲ Μαθητήν, Ἱερῶς προβάλλεται Σοφέ, ἀνιέρου σκοτασμοῦ, ἔθνη λυτρούμενον.

Τὴ τῶν χειρῶν ἐπιθέσει τῶν Ἱερῶν, Μαθητῶν ἐκλέξει, σὺν Στεφάνῳ καὶ λοιποίς, Ἱερὸς Διάκονος ὡς ὕν, πλήρης Πνεύματος Θεοῦ, πάνσοφε Φίλιππε.

### Θεοτοκίον

Ο ἐκ μὴ ὄντων τὰ πάντα δημιουργῶν, ὡς αἰτίαν ἔσχε σε, τῆς σαρκώσεως αὐτοῦ, Θεομῆτορ ἄχραντε, διό, κατὰ χρέος οἱ πιστοί, σὲ μακαρίζομεν.

Ο Κανὼν τοῦ Ὁσίου

### Ἡχος καὶ Είρμὸς ὁ αὐτὸς

Τὸν τῆς ἐμῆς διανοίας ταὶς σαις λιταίς, ζόφον ἔξαφάνισον, Ἱεράρχα τοῦ Χριστοῦ, ὅπως μέλπω ἔνδοξε τὴν σήν, φωτοφόρον ἔօρτήν, Πάτερ Θεόφανες.

Ταὶς θεϊκαὶς λαμπηδόσι τὴν σήν ψυχήν, αὐγασθεὶς Θεόφανες, τῶν παθῶν τὰς ἡδονάς, ἐγκρατείας ἔφλεξας πυρί, μελωδῶν εἰλικρινῶς. Ἀσωμεν ἄσμα Χριστῷ.

Οὕτα πὲρ ἄνθραξ ἐν κόσμῳ ἐκ τῆς Σιῶν, ἀνατείλας δέδειξαι, καὶ κατέφλεξας πυρί, ἔξαφθεὶς ἐν Πνεύματι Θεοῦ, τῶν αἱρέσεων Σοφέ, τὴν ὕλην ἄπασαν.

### Θεοτοκίον

Φαεινοτάταις ἀκτίσι τοῦ σοῦ Υἱοῦ, Θεοτόκε φώτισον, τὴν ζοφώδη μου ψυχήν, καὶ παθῶν τὸν τάραχον τὴ σή, μεσιτεία πρὸς τὸν Θεόν, κόπασον Δέσποινα.

Τοῦ Ἀποστολού Ωδὴ γ'  
Οὐκ ἔστιν Ἅγιος ὡς σὺ

Υἱὸὺς ἐτέλεσας φωτός, τοὺς ἐν σκότει ἀγνοίας, ἐνυπάρχοντας Μάκαρ, ἐν σημείοις φοβεροῖς, ὡς οὐρανὸς ὑψηλός, τὴν τοῦ Λόγου, δόξαν διηγούμενος.

Φυλῆς Ἰούδα τὸν Χριστόν, ἀνατείλαντα μάκαρ, Ἱερῶς καταγγέλλων, τῷ τῆς χάριτος φωτί, ὑπέδειξας ὃν Μωσῆς, καὶ Προφῆται, πάλαι προκατήγειλαν.

Ίὸν ψυχόλεθρον φυγεῖν, καὶ σωτήριον χάριν, ὑποδέξασθαι πείθεις, μελιρρύτοις λαλιαίς, τοὺς ἀπωσθέντας μακράν, ἀγνωσίᾳ Φίλιππε Θεόπνευστε.

### Θεοτοκίον

Λυχνία ὕφθης μυστική, τὸ λαμπάδιον Κόρη, περιφέρουσα ὄντως, τὸ φωτίσαν τοὺς νυκτί, τῆς ἀγνωσίας τὸ πρίν, συσχεθέντας, ἄκρα ἀγαθότητι.

### Τοῦ Ὁσίου Ὁ αὐτὸς

Δογμάτων θείας ἀστραπάς, ἔξαστράπτων παμμάκαρ, ἐφυγάδευσας πᾶσαν, τῆς αἱρέσεως ἀχλύν, τῷ ζωοδότῃ Χριστῷ, ἀναμέλπων. Ἄγιος εἰ Κύριε.

Ὑπάρχων ἔμπλεως Σοφέ, θείου Πνεύματος ὕφθης, διατρέφων πλουσίως, εὺσεβείας γλυκασμῶ, τῷ λόγῳ τῷ ζωτικῷ, τὰς καρδίας, τῶν προσανεχόντων σοί.

Εἰς ὅρος θείων ἀρετῶν, ἀνελθων Ιεράρχα, καὶ εἰς γνόφον εἰσδύσας, συνανεκράθης Θεῷ, καὶ διανοίας πλαξίν, ἐκομίσω, νόμον τὸν τῆς χάριτος.

### Θεοτοκίον

Ίδού ἡ κλῖμαξ, Ἱακώβ, ἦν ἐώρακε πάλαι, ἰδρυμένην ἐν ᾧ πέρ, ἐπεστήρικτο Θεός, ἡ φωτοφόρος ἀγνή, Θεοτόκος, ὕφθη παρθενεύουσα.

### Ο Είρμος

«Οὐκ ἔστιν Ἅγιος ὡς σύ, Κύριε ὁ Θεός μου, ὁ ὑψώσας τὸ κέρας, τῶν πιστῶν σου ἀγαθέ, καὶ στερεώσας ἡμᾶς, ἐν τῇ πέτρᾳ τῆς ὁμολογίας σου».

### Κοντάκιον τοῦ Ἀποστόλου Ὕχος δ' Ἐπεφάνης σήμερον

Μιμητὴς γενόμενος, τοῦ Διδασκάλου, δι' αὐτὸν Ἀπόστολε, ταὶς τῶν Ἅγιων τῶν αὐτοῦ, χρείαις πιστῶς διηκόνησας, ὅθεν σὲ πάντες, πιστοὶ μακαρίζομεν.

### Ο Οἶκος

Τοὺς σωτηρίους τοῦ Χριστοῦ, καὶ ζωοποιὸν λογούς, καὶ τὰ θαυμαστὰ ἔργα, ἀκούων τε καὶ βλέπων, φῶς ἐφωτίσθης δι' αὐτῶν τὸ τῆς ἀληθείας, καὶ χαίρων αὐτῷ πεπιστευκῶς μακάριε, προθύμως καὶ τοῖς ἄλλοις ἐκήρυξας, βοῶν “Ἡ σωτηρία τῶν βροτῶν ἐπεφάνη. Οὐ Ήλιος ἀνέτειλε τῆς δικαιοσύνης”. Διὸ πρὸς τὴν ἐπίγνωσιν αὐτοῦ Σοφὲ καὶ θείαν πίστιν, πλείστοις ἐγένου λύχνος καὶ πυρσός, καὶ φέγγος τῶν ἐν σκότει, ὅθεν σὲ πάντες πιστοὶ μακαρίζομεν.

### Κάθισμα τοῦ Ἀποστόλου Ὕχος πλ. δ' Τὴν Σοφίαν καὶ Λόγον

Ἐλατήρ τῶν δαιμόνων ἀναδειχθείς, καὶ φωστήρ τῶν ἐν σκότει ἀποφανείς, ἔδειξας τὸν Ἡλιον, ἐκ Παρθένου ἐκλάμψαντα, καὶ ναοὺς εἰδώλων, συντρίψας ἀνήγειρας, ἐκκλησίας Μάκαρ, εἰς δόξαν Θεοῦ ἡμῶν, ὅθεν σὲ τιμῶμεν, καὶ τὴν θείαν σου μνήμην, πιστῶς ἐορτάζομεν, καὶ συμφώνως βοώμεν σοί. Ω Ἀπόστολε Φίλιππε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι τοῖς ἐορτάζουσι πόθῳ, τὴν ἀγίαν μνήμην σου.

### Δόξα... Τοῦ Ὁσίου

Τῷ τῆς χάριτος λόγῳ τὰς ἀκοάς, τῶν πιστῶν ἐνηδύνων ταὶς διδαχαίς, ταὶς σαις Παναοίδιμε, ἐτροπώσω τὸν τύραννον, καὶ καλῶς τὸν δρόμον, τελέσας τῆς πίστεως, ἐπὶ τέλει δόξης, Μαρτύρων ἡξίωσαι, ὅθεν κατὰ χρέος, τὴν ἀγίαν σου μνήμην, τιμῶμεν ἀοίδιμε, τὸν σωτήρα δοξάζοντες, Θεοφόρε Θεόφανες. Πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

### Καὶ νῦν... Θεοτοκίον

Τὴν Σοφίαν καὶ Λόγον ἐν σῇ γαστρί, συλλαβοῦσα ἀφλέκτως Μήτηρ Θεοῦ, τῷ κόσμῳ ἐκύησας, τὸν τὸν κόσμον κατέχοντα, καὶ ἐν ἀγκάλαις ἔσχες, τὸν πάντα συνέχοντα, τὸν τροφοδότην πάντων, καὶ πλάστην τῆς κτίσεως, ὅθεν δυσωπῶ σὲ Παναγία Παρθένε, ρύσθηναι πταισμάτων μου, ὅταν μέλλω παρίστασθαι, πρὸ προσώπου τοῦ Κτίστου μου. Δέσποινα Παρθένε Άγνη, τὴν σὴν βοήθειαν τότε μοὶ δώρησαι, καὶ γὰρ δύνασαι, ὅσα θέλεις Πανύμνητε.

### Ἡ Σταυροθεοτοκίον

Ἡ Παρθένος καὶ Μήτηρ τοῦ Ἰησοῦ, ἐπὶ ξύλου ὄρῶσα τὸν Ποιητήν, ἔστενε δακρύουσα, καὶ πικρῶς κατετρύχετο, τὴν ψυχὴν καὶ τὸ σῶμα, σπαράττουσα τύπτουσα, καὶ πρὸς αὐτὸν βοῶσα, πικρῶς καὶ κραυγάζουσα. Οὕμοι! ὁ Υἱός μου, πῶς ἐνέγκω σὸν πάθος, τοὺς ἥλους, τὴν λόγχευσιν, καὶ τὸν ἄδικον θάνατον, ἀλλὰ σπεῦσον ἐγερθῆναι, τοῦ ἰδεῖν σὲ Υἱὲ καὶ Θεέ, καὶ τοῦ θρήνου παύσασθαι καὶ πόνου, καὶ τοὺς ὑμνούντας σου τὰ πάθη, πταισμάτων λύσιν κομίσασθαι.

### Τοῦ Ἀποστόλου Ὁδὸς Χριστός μου δύναμις

Ἴδων τελούντα σε, ὁ Σίμων θαύματα, καὶ σημεῖα μεγάλα ὑποκριθείς, Φίλιππε βαπτίζεται, μὴ τὴν κακίαν δὲ φυγῶν, ἀπωλεία παραδίδοται.

Πολλὰς δυνάμεις σε, τελοῦντα βλέποντες, οἱ τὴν πόλιν οἰκοῦντες κῆρυξ Χριστοῦ, Σαμαρείας Φίλιππε, τῆς ἐπιγνώσεως τὸ φῶς, γεγηθότες ὑποδέχονται.

Πορεύου ἔφη σοί, Κυρίου Ἀγγελος, τὰς πορείας εὐθύνων τοῦ ἱεροῦ, Φίλιππε Αἰθίοπος, τοῦ ἐπιγνῶναι τὴν ὁδόν, τῆς τοῦ Λόγου σωματώσεως.

Οἱ Ιερώτατος, Αἰθίοψ βλέψας σε, συνετίζοντα τοῦτον, σοῦ τὴν χειρί, Φίλιππε βαπτίζεται, καὶ πλήρης Πνεύματος ὄφθείς, κῆρυξ θεῖος ἔχρημάτισεν.

### Θεοτοκίον

Υἱὸν ἐτέλεσε, Θεοῦ πανάμωμε, τοὺς νιὸν τῶν ἀνθρώπων ὁ σὸς Υἱός, ἐξ ἀγνῶν αἵματων σου, σωματωθεῖς καὶ γεννηθεῖς. διὰ τούτο σε δοξάζομεν.

### Τοῦ Ὁσίου Ὁ αὐτὸς

Ἀσκήσει πάνσοφε, Πάτερ Θεόφανες, σεαυτὸν ἐκκαθάρας ὅλος φωτός, ἔμπλεως γεγένησαι, ὅλος Θεοῦ χωρητικός, ὅλος Πνεύματος συμμέτοχος.

Λιμῷ τηκόμενος, δειναὶς βαλλόμενος, ἔξορίαις Παμμάκαρ ἀθλητικῶς, πάσχων ἐκαρτέρησας, ἐκ διανοίας καθαράς, ἐν Κυρίῳ ἀγαλλόμενος.

Ἀστράψας ἔνδοξε, τοὶς κατορθώμασι, τεθηγμένη ἐδείχθης οἴα Θεοῦ, μάχαιρα συγκόπτουσα, αἱρετικῶν τὰς μηχανάς, θείω Πνεύματι ῥωννύμενος.

### Θεοτοκίον

Λυχνία πάμφωτος, ἡ θεία τράπεζα, τοῦ Θεοῦ τὸ χωρίον ἡ κιβωτός, βάθδος ἡ βλαστήσασα, ἄνθος ἐν κόσμῳ τὸν Χριστόν, σὺ ἐδείχθης Μητροπάρθενε.

### Τοῦ Ἀποστόλου Ὁδὸς ε' Τῷ θείῳ φέγγει σου

Θυμὸν ἀνόμων μὴ πτοηθείς, μέσον ὡς ἀρνίον ἀληθῶς, Φίλιππε λύκων πεπόρευσαι, τούτους μεταπλάττων πρὸς τὴν εὐσέβειαν, τῆς χάριτος τῷ λόγῳ μακαριώτατε.

Ἐπὶ σφαγὴν ἥχθη ὡς ἀμνός, ὁ Ἐμμανουὴλ, καθὼς φησίν, ὁ Ἡσαΐας ὁ ἐνθεος, ὅπερ ἐννοῆσαι μὴ σθένων Φίλιππε, ὁ Ιερὸς Εὔνοοῦχος πρὸς σοῦ διδάσκεται.

Ιερολόγον σὲ Μαθητήν, ἔνα Διακόνων τῶν ἑπτά, ἐκλελεγμένον ἐπέγνωμεν, καὶ τῆς Ἐκκλησίας θεῖον θεμέλιον, καὶ πάντων τῶν ἐν σκότει, φωστήρα Φίλιππε.

### Θεοτοκίον

Οἱ Θεοτόκον σὲ ἀληθῶς, καθομολογοῦντες πειρασμῶν, καὶ δυσχερῶν ἐξαιρούμεθα, σοῦ ταὶς πρὸς τὸν πάντων Θεὸν καὶ Κύριον, Παρθένε μεσιτείαις Θεοχαρίτωτε.

### Τοῦ Ὁσίου Ὁ αὐτὸς

Ταὶς φωτοβόλοις σου ἀστραπαίς, Πάτερ Ιερώτατε ἀχλύν, τὴν ζοφερὰν ἐξηφάνισας, τῶν αἱρετιζόντων θεογνωσίας φωτί, αὐγάζων διδαχαίς σου, κόσμου τὰ πέρατα.

Τῶν δυσσεβῶν οἱ προασπισταί, σὲ τὸν ἄξιάγαστον ὅντα, δειναὶς αἰκίαις ἐτίτρωσκον. ὃν Ἀγγέλων τάξεις περιεπτύσσοντο, Χριστοῦ ως Ἱεράρχην, καὶ θεῖον Μάρτυρα.

Ὑπήρξας Πάτερ φωτοειδῆς, τῶν πεπλανημένων ὁδηγός, ἀδικουμένων κυβέρνησις, τῶν σαλευομένων Πάτερ Θεόφανες, ἔδραιώμα καὶ τεῖχος ἀκαταμάχητον.

### Θεοτοκίον

Ἡ καλλονὴ ἡ τοῦ Ἰακώβ, ἦν Θεὸς ἡγάπησε σαφῶς, καὶ κατοικεῖν ἤρετίσατο, πιστῶν δὲ τὸ κλέος καὶ καταφύγιον, Παρθένε Θεοτόκε σὺ ἀναδέδειξαι.

### Τοῦ Ἀποστόλου Ὡδὴς Τοῦ βίου τὴν θάλασσαν

Ναμάτων τοῦ Πνεύματος, πληρωθεὶς ως ποταμός, θείας Ἐδὲμ πεπόρευσαι, προσεπικλύζων κύματι γαληνῷ, τῆς γῆς τὰ πληρώματα, καὶ ἀρδεύων καρδίας ἄξιάγαστε.

Ἄνοιξας τὸ στόμα σου, ἐπληρώθης Μαθητά, πνευματικῆς συνέσεως, καὶ διανοίξας φάρυγγος πονηροῦ, τὴν πτύξιν ἀνέσπασας, ἀναρίθμητα πλήθη καὶ διέσωσας.

Ἴσχὺς καταβέβληται, ἀοράτου δυσμενοῦς, καὶ παντελῶς ἡφάνισται, σοῦ ἐν Ἰσχὺι Πνεύματος τὸν Χριστόν, κηρύττοντος Φίλιππε, σταυρωθέντα καὶ ἔθνη προσκαλούμενον.

### Θεοτοκίον

Νομίμων τῆς φύσεως, δίχα τέτοκε Χριστόν, τὸν πλαστουργὸν τῆς φύσεως, καὶ ὑπὲρ φύσιν ἔμεινεν ἀληθῶς, παρθένος ἀμίαντος, ἡ Ἅγια σου Μήτηρ Ὑπεράγαθε.

### Τοῦ Ὁσίου Ὁ αὐτὸς

Ὑπάρχων ως ἥλιος, θεανγεὶς μαρμαρυγάς, παμμάκαρ ἐξαπέστειλας, ἀνυμνῶν τῶν Μαρτύρων τοὺς αἰκισμούς, στρεβλώσεις καὶ μάστιγας, καὶ τοὺς ξένους ἀγῶνας Ἱεράρχα Χριστοῦ.

Τὴν πάναγνον Δέσποιναν, εὐφημῶν εἰλικρινῶς, τὴν γλώσση σου Θεόφανες, ἐκελάδησας λόγους φωτοειδεῖς, πιστῶν τὰ συστήματα, καὶ σοφῶν τὰς καρδίας ἰλαρύνοντας.

Γραφείς σου τὴν πάνσεπτον, καὶ σεβάσμιον Σοφέ, ὅψιν τυράννων γράμμασιν, ἐξαλείφεις τὰ τούτων θεοστυγῆ, καὶ ἄθεα δόγματα, καταγγέλλων, τιμάσθαι τὴν εἰκόνα Χριστοῦ.

### Θεοτοκίον

Ο πάντα βουλήματι, συστησάμενος Θεός, καὶ περιέχων Πάναγνε, περιγραφὴ τοῦ σώματος ἐν ταῖς σαίς, ἀγκάλαις βαστάζεται, ὁ τὴν θεία οὖσία ἀπερίγραπτος.

### Ο Εἰρμὸς

«Τοῦ βίου τὴν θάλασσαν, ὑψουμένην καθορῶν, τῶν πειρασμῶν τῷ κλύδωνι, τῷ εῦδίῳ λιμένι σου προσδραμῶν, βιῶ σοί. Ἀνάγαγε, ἐκ φθορᾶς τὴν ζωὴν μου πολυέλεε».

### Κοντάκιον τοῦ Ὁσίου Ὕχος δ' Ἐπεφάνης σήμερον

Ἀνεφάνης Ὅσιε, τὴν Ἐκκλησία ὥσπερ ἄλλοις ἥλιος, ταύτην φωτίζων ἀστραπαίς, τῶν σῶν δογμάτων Θεόφανες, ως θυηπόλος, Χριστοῦ τοῦ Θεοῦ ἡμῶν.

### Συναξάριον

Τὴν IA' τοῦ αὐτοῦ μηνός, Μνήμη τοῦ Ἅγιου Ἀποστόλου Φιλίππου, ἐνὸς τῶν ἐπτὰ Διακόνων.

### Στίχοι

- Ὡν πὲρ διηκόνησας ἐν γῇ πραγμάτων,
- Ἐν οὐρανοῖς Φίλιππε μισθὸν λαμβάνεις.
- Λειτουργὸς λάβε μισθὸν ἐν ἐνδεκάτῃ γε Φίλιππος.

Τὴν αὐτὴν ἡμέραν, Μνήμη τοῦ Ὁσίου Πατρὸς ἡμῶν καὶ Ὄμολογητοῦ Θεοφάνους, ἀδελφοῦ τοῦ Ἅγιου Θεοδώρου τοῦ Γραπτοῦ.

### **Στίχοι**

- Ὁ Γραπτὸς ἐν γῇ τὴν θέαν Θεοφάνης,
- Καὶ κλήσιν ἔστιν ἐκθανῶν Γραπτὸς πόλω.

Τὴν αὐτὴν ἡμέραν, Μνήμη τῶν Ἅγιων Μαρτύρων Ζηναϊδος καὶ Φιλονίλλας τῶν αὐταδέλφων.

### **Στίχοι**

- Εἰρηνικῶς ὑπνωσαν εἰρήνης φίλαι,
- Ἡ Φιλονίλλα Ζηναῖς τε αἱ δύο.

Τὴν αὐτὴν ἡμέραν, Μνήμη τῶν Ἅγιων Πατριαρχῶν Κωνσταντίνουπόλεως, Νεκταρίου, Ἀρσακίου καὶ Σισινίου.

### **Στίχοι**

- Ὁ Νεκτάριος οὐ τὸ τοῦ μύθου Λόγε,
- Ἄληθινὸν δέ, σῆς τρυφῆς νέκταρ πίνει.
- Τὸν Χριστὸν ἐν γῇ Ἀρσάκιος δοξάσας,
- Πρὸς αὐτὸν ἐλθών, ἀντεδοξάσθη πλέον.
- Ἀσινὲς ἥραν πνεῦμα τὸ Σισινίου,
- Οὐ συνιασθὲν μηχαναὶς τῶν δαιμόνων.

Ταὶς τῶν Ἅγιων σου πρεσβείαις, ὁ Θεός, ἐλέησον ἡμᾶς. Ἀμήν.

### **Τοῦ Ἀποστόλου Ὡδὴ ζ Δροσοβόλον μὲν**

Ἐπεβίβασεν ὡς ἵππον σὲ ταράσσοντα, ἐθνῶν θαλάσσας Φίλιππε, ὁ ὑπέρΘεος, κεφαλὰς συνθλῶντα τῶν ἐχθρῶν, καὶ μέλποντα τούτῳ ἐμμελῶς. Εὐλογητὸς εἰς ὁ Θεός, ὁ τῶν Πατέρων ἡμῶν.

Σαφηνίζων τὸ πρὸ πάντων ἀποκείμενον, αἰώνων σὺ μυστήριον, μυστολέκτης τε, χρηματίσας Φίλιππε σοφέ, ἐμύησας ἔθνη καὶ λαούς, καὶ μυστηρίων ἐναγῶν ἐναπεκάθηρας.

Ὦφθης ἐνδοξὸς ἀστὴρ μέγιστε Φίλιππε, καὶ Τράλλης ἐγκαλλώπισμα, ἐν ᾧ τὸ σῶμα τὸ σεπτόν σου κείμενον τελεῖ, θαυμάτων παράδοξα σοφέ, εἰς φωτισμὸν τῶν εὔσεβώς μακαριζόντων σε.

### **Θεοτοκίον**

Κυοφόρον σὲ Παρθένον ὄνομάζομεν, Μαρία Θεονύμφευτε, οἵ σωζόμενοι διὰ σοῦ ἡμέρας καὶ νυκτός, ἐχθρῶν ἐπηρείας βλαβεράς, καὶ πειρασμῶν παντοδαπῶν, καὶ ψυχικῶν μολυσμῶν.

### **Τοῦ Ὁσίου Οἱ Παῖδες ἐν Βαβυλώνι**

Ὀρθοτομήσας τὸν λόγον, μαστίγων πείραν ὑπέμεινας, ἐξορίας πικρίας καὶ κακώσεις, κραυγάζων Θεόφανες. Εὐλογητὸς εἰς Κύριε, ὁ Θεὸς ὁ τῶν Πατέρων ἡμῶν.

Οἱ ποταμοὶ σοὶ τῶν λόγων, τῶν μελιρρύτων Θεόφανες, τῶν ἀνθρώπων ψυχάς, εὐφροσύνης ἐνθέου ἐπλήρωσαν, ὑμνολογούντων ἄσμασι, τὸν Θεὸν τῶν Πατέρων ἡμῶν.

Τὸν δρόμον σου Ἱεράρχα, τετελεκῶς μεταβέβηκας, ἐν ὑψίστοις Χριστῷ, σὺν Ἀγγέλοις κραυγάζων Θεόφανες. Εὐλογητός εἰς Κύριε, ὁ Θεὸς τῶν Πατέρων ἡμῶν.

### **Θεοτοκίον**

Ἐν σοὶ τὸ μέγα ἐπράχθη, Παρθενομῆτορ μυστήριον, ὁ Υἱὸς τοῦ Θεοῦ, ἐν γαστρί σου σκηνώσας ἐπέφανεν, ὃ γεγηθότες ψάλλομεν. Ὁ Θεὸς τῶν Πατέρων ἡμῶν.

### **Τοῦ Ἀποστόλου Ὡδὴ η' Ἐκ φλογὸς τοὶς Ὁσίοις**

Λόγω θείω Παμμάκαρ καθάπερ ἄλατι, κεχρημένος τῆς πλάνης ἐναπεκάθηρας, σήψιν χαλεπήν, καὶ καρδίας ὑγιώσας, σέβειν καὶ δοξάζειν, Χριστὸν εἰς τοὺς αἰῶνας.

Ἐστερέωντο βάσεις χωλῶν τῷ λόγῳ σου, καὶ βοῶντα μεγάλη φωνῇ ἐξήρχετο, πνεύματα Σοφέ, τῶν ἔχόντων ἀκάθαρτα, φέρειν τὴν δοθεῖσαν, μὴ σθένοντά σοὶ χάριν.

Οἱ Σαμάρειαν πάλαι οἰκοῦντες Φίλιππε, τὸ τῆς χάριτος φέγγος ὑπὸ σοῦ δέχονται, βλέποντες πολλά, ἐκτελούντα σε θαύματα, Πνεύματος δυνάμει, πηγῆς τῶν χαρισμάτων.

### Θεοτοκίον

Σαλευθεῖσαν κακία τοῦ πολεμήτορος, τὴν ψυχήν μου Παρθένε ἀγνὴ στερέωσον, ἡ τὸν θεϊκὴ ἐπιβλέψει σαλεύοντα, πάντα δεξαμένη, καὶ μὴ σαλευομένη.

## Τοῦ ὄσιου Νόμου Πατρώων

Νόμων πατρώων παμμακάριστε, τῆς ἀληθείας φέρων τὸν ἐννομώτατον, βασιλεύοντος κατέπτυσας, προσταγῆς ἀλογίστου, τοῦ ἀναιροῦντος Πάτερ τοῦ Κυρίου τὴν μορφήν, εὗσεβώς κατασπάζεσθαι, ἢν λαβὼν ἐν τῷ κόσμῳ, ἐπέφανεν ἐκ Κόρης Παρθένου, ὃν ὑπερυψοῦμεν, εἰς πάντας τοὺς αἰῶνας.

Ο νοὺς ὁ θεῖος ἡ τοῦ Πνεύματος, τοῦ παναγίου λύρα ἡ παναρμόνιος, ἄηδων ἡ καλλικέλαδος τῶν πιστῶν ἡ ἀκρότης, ὁρθοδοξίας στῦλος, καὶ ἐδραίωμα σοφέ, Ἐκκλησίας τὸ στήριγμα, Μοναζόντων τὸ κλέος Θεόφανες, Πατέρων ἡ δόξα, μέλπων ἀνεδείχθης, Χριστὸν εἰς τοὺς αἰῶνας.

Ἡ μυροθήκη ἡ τοῦ Πνεύματος, τοῦ παναγίου Πάτερ σὺ ἀναδέδειξαι, προφορὰ τῶν μυριπνῶν σου, καὶ σοφῶν διδαγμάτων, ἔξαφανίζεις πλάνης δυσωδεστάτην φθοράν, καὶ μυρίζεις τοὺς λόγοις σου τὴν σεπτὴν Ἐκκλησίαν, κραυγάζων ἀστιγήτως ἐν ὅμνοις. Σὲ ὑπερυψοῦμεν, Χριστὲ εἰς τοὺς αἰῶνας.

### Θεοτοκίον

Θεοῦ τὸ ὄρος τὸ πιότατον, ὃ ὁ προπάτωρ πάλαι Δαυὶδ προέγραψε, μελωδῶν προφητικώτατα, σὺ ἐδείχθης Παρθένε, ἐξ οὐ ἐτμήθη, λίθος ὁ ἀκρόγωνος Χριστός, καὶ συνέτριψεν ἄπασαν, τὴν ἰσχὺν τῶν εἰδώλων, αὐτὸν ἀκαταπάντως ὑμνοῦμεν, καὶ ὑπερυψοῦμεν, εἰς πάντας τοὺς αἰῶνας.

### Ο Είρμος

«Νόμων πατρώων οἱ μακαριστοί, ἐν Βαβυλώνι νέοι προκινδυνεύοντες, βασιλεύοντος κατέπτυσαν, προσταγῆς ἀλογίστου, καὶ συνημμένοι, ὃ οὐκ ἔχωνεύθησαν πυρί, τοῦ κρατοῦντος ἐπάξιον, ἀνέμελπον τὸν ὅμνον. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τους αἰῶνας».

## Τοῦ ἀποστόλου Ὁδὴ θ' Θεὸν ἀνθρώποις

Ἴδων τὰ πάλαι σοὶ ἐλπιζόμενα, καὶ τοῦ Θεοῦ λαβὼν τὴν βασιλείαν ἀσάλευτον, περὶ ἡς τοὺς ἀνθρώπους ἐδίδαξας, Φίλιππε Θεηγόρε, τερπου καὶ χόρευε, θείου ἀπολαύων, φωτισμοῦ καὶ παρακλήσεως.

Ως φῶς ὃς ἀστρον ὡς μέγας ἥλιος, φωτιστικαὶς ἀκτίσιν οἰκουμένην ἐπέδραμες, διαγγέλλων τὸ ἔνθεον κήρυγμα. Τράλλην δὲ τῆς, Ἀσίας, πόλιν ἐπέφθασας, ἡς ἐπιτροπεύσας, ἐν αὐτῇ Μάκαρ κεκοίμησαι.

Σταυρὸν καὶ θάνατον καὶ τὴν ἔγερσιν, τοῦ Λυτρωτοῦ τοὺς πέλας καὶ τοὺς πόρρω κατήγγειλας, οὐρανὸς χρηματίσας κατάστερος, θείας φωτοχυσίαις ἀγλαΐζομενος, Φίλιππε Ἀποστολε, Χριστοῦ ἀξιοθαύμαστε.

Ἡ γῆ τὸ σώμά σου τὸ πολύαθλον, μαρμαρυγὰς ἐκπέμπον ιαμάτων ἐκάλυψεν, οὐρανὸς δὲ τὸ ἄγιον πνεύμά σου, μετὰ τῶν Ἀποστόλων φέρει γηθομενον, μεθ' ὃν ἡμῶν μέμνησο Σοφέ, τῶν εὐφημούντων σε.

### Θεοτοκίον

Φωνὴν προσάγει σοὶ χαριστήριον, πᾶσα πνοὴ βοῶσα χαρμοσύνως καὶ λέγουσα. Χαῖρε θρονε Υψίστου πυρίμορφε, χαῖρε Θεοῦ χωρίον εὔρυχωρότατον, χαῖρε Ἀποστόλων, εὐπρεπὲς Ἅγνὴ στεφάνωμα.

## Τοῦ ὄσιου Ἀπορεῖ πᾶσα γλῶσσα

Ὑπερμαχοῦντα ὑπὲρ τῆς Χριστοῦ Ἐκκλησίας, ὁ βροτοκτόνος βλέπειν οὐκ ἰσχύων σε, πειρασμοὺς σοὶ ἐπεκτείνει, ὅμως ἀκλινῆς μεμένηκας, ἀνδρειοφρονῶς πρὸς βασιλεῖς σκαιούς, ἀνθιστάμενος καλῶς, πείθων προσκυνεῖν τὴν εἰκόνα Χριστοῦ Θεόφανες.

Τῶν σῶν ἀγώνων εῖληφας ἀξίως τὰ γέρα, καὶ στεφηφορος, νὺν ἐν Οὐρανοῖς μέτ' Ἀγγέλων συνευφραίνῃ, ἔνθα Προφητῶν τὸ σύστημα, καὶ Ἀποστόλων, καὶ τῶν Μαρτύρων ὄντως στράτευμα μάκαρ, ἔνθα Πατριαρχῶν αἱ χορεῖαι Πάτερ Θεόφανες.

Μὴ ἐπιλάθη ἐν ταῖς πρὸς Θεόν σου πρεσβείαις, τῶν ἐκτελούντων, σοῦ τὴν πανσεβάσμιον ἡμέραν Ἱεράρχα, πάσης ἀπειλῆς λυτρούμενος, ἀπαγωγῆς τε δεινῆς τῶν ἐναντίων, καὶ θλίψεων πολλῶν, σώζων καὶ περιέπων ἐκ βλάβης, Πάτερ Θεόφανες.

### Θεοτοκίον

Ὑπερμαχοῦσα Ἀνακτὶ πιστῶς, ἐν πολέμοις κατὰ βαρβάρων, δίδου νικητήρια Παρθένε Θεοτόκε, σκέπουσα παντοίας βλάβης ἔχθρῶν εὐλογημένη, δεδοξασμένη Μῆτερ, ἀπείρανδρε Κόρη, ἵνα τὸν σὸν Υἱὸν ἀνυμνοῦντες, σὲ μεγαλύνωμεν.

### Ο Είρμος

«Ἀπορεῖ πᾶσα γλῶσσα εὐφημεῖν πρὸς ἀξίαν, ἵλιγγιὰ δὲ νοὺς καὶ ὑπερκόσμιος, ὑμνεῖν σὲ Θεοτόκε, ὅμως ἀγαθὴ ὑπάρχουσα, τὴν πίστιν δέχου, καὶ γὰρ τὸν πόθον οἰδας, τὸν ἐνθεον ἡμῶν, σὺ γὰρ Χριστιανῶν εἶ προστάτις, σὲ μεγαλύνομεν».

### Ἐξαποστειλάριον

#### Τοὶς Μαθηταῖς

Ιθυτενεὶς ποιούμενος, ὁ Κανδάκης Εὐνοῦχος, τὰς τρίβους ἐπὶ ἄρματος, Ἡσαῖου τὴν βίβλον, ἀναγινώσκων ἡπόρει, δὸν ὁ Φίλιππος φθάσας, ὑπὸ τοῦ θείου Πνεύματος, τῶν ἀπόρων τὴν λύσιν, μυσταγωγεῖ, καὶ βαπτίσας, κήρυκα ἀποστέλλει, τῆς Ἰησοῦ Θεότητος, πάσῃ Αἰθιοπίᾳ.

#### Ἐτερον τοῦ Ὁσίου, καὶ Θεοτοκίον, ὁμοῦ.

Τῷ τοῦ Χριστοῦ νὺν βήματι, παρεστως Ἱεράρχα, μετὰ τῆς Θεομήτορος, καὶ πανάγνου Παρθένου, ἐκδυσωπῶν μὴ ἐλλίπης, νίκην κατὰ βαρβάρων, τῷ σταυροφόρῳ Ἀνακτὶ, καὶ εἰρήνην τῷ κόσμῳ, καὶ ψυχικήν, σωτηρίαν πάνσοφε τοὶς τελοῦσι, τὴν μνήμην σου Θεόφανες, δοῦναι τὸν Εὔεργέτην.

Εἰς τὸν Στίχον, Στιχηρὰ τῆς Ὀκτωήχου.

Καὶ τὰ ἄλλα κατὰ τὴν τάξιν αὐτῶν, καὶ Ἀπόλυσις.